

## अध्याय – 3

### ग्राम पंचायत का विवरण

ग्राम पंचायत काबा कलां जिला सोलन के तहसील सोलन और ब्लॉक सोलन के अन्तर्गत आती है। यह जिला मुख्यालय से लगभग 27 की दूरी पर स्थित है। ग्राम पंचायत का गठन वर्ष 1996 में हुआ था। पंचायत में बिजली, पेयजल, स्कूल, डाकघर, आंगनबाड़ी केन्द्र, प्राथमिक स्वास्थ्य केन्द्र और पशु औषधालय जैसी सुविधाएं उपलब्ध हैं। ग्राम पंचायत काबा कलां की औसत समुद्र तल ऊँचाई 1390 मी० है। पंचायत में 5 वार्ड 1. घुमारड़ा 2. बोहड़ों 3. काबा धारगुड़ा 4. काबा कलां और 5. हल्दा हैं। पंचायत कार्यालय गांव काबा धारगुड़ा में वार्ड न० 3 में स्थित है। पंचायत की कुल जनसंख्या 1194 है। जिसमें 610 पुरुष व 584 महिलाएं हैं। इस पंचायत की सीमा पश्चिम में भोजनगर, पूर्व में जिला सिरमौर, उत्तर में बोहली, और दक्षिण में नेरी कलां ग्राम पंचायत से घिरी है। ग्राम पंचायत के सभी वार्ड सड़क से जुड़े हैं। साक्षरता दर 90 प्रतिशत है। स्थानीय लोग प्राचीन संस्कृति को संजोते हैं और देवी-देवताओं की पूजा करते हैं। स्थानीय मेलों व त्योहारों को हर्षोल्लास से मनाया जाता है।

#### भौगोलिक स्थिति :

टोपोग्राफी संख्या	—	53/F/1/SW
पैमाना	—	1:15000
समुद्रतल से ऊँचाई	—	1390 मी०
औसतन वार्षिक वर्षा	—	1250 मी०मी०
अधिकतम तापमान	—	32°C
न्यूनतम तापमान	—	3°C
अक्षांश	—	30°48'46.13"
देशान्तर	—	077°03'56.00"
पंचायत का कुल क्षेत्रफल	—	है०

लोगों की जीवनशैली बहुत सरल है। पंचायतों के अधिकांश लोग विभिन्न क्षेत्रों में सेवारत हैं। लोगों का मुख्य व्यवसाय कृषि है। लोग नकदी फसलों की खेती कर रहे हैं लेकिन पंचायत में सिंचाई के लिए प्राथमिक मंडारण व बुनियादी ढांचे का अभाव है। कृषि केवल वर्षा पर निर्भर है। मुख्य फसलें गेहूं, मक्का, शिमलामिर्च, टमाटर, मटर, फूलगोभी व आलू हैं। पीने के पानी के प्राकृतिक संसाधन हैं लेकिन रखरखाव की आवश्यकता है। वर्तमान में क्षेत्र के कुछ प्रगतिशील किसानों ने फलों और नगदी फसल की खेती का अपनाया है।